

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories













# ప్రభాత సమాచారం

## తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

**CLASSIC** COMPUTERS & XEROX ELECTRONICS

Call : 9490916775, 9652790005











సంపుటి : 15 సంఛిక : 108

ఆదిలాబాద్

ఎడిటర్ - సయ్యద్ కలీం

బుధవారం, 22 అక్టోబర్ 2025

పేజీలు : 4

వెల : 2/-

# పోలీస్ అంటేనే సమాజానికి ఒక భరోసా!

## పోలీసు అమరవీరుల సంస్మరణ దినోత్సవంలో సీఎం రేవంత్ రెడ్డి

అమరుడైన పోలీస్ కుటుంబానికి రూ.1 కోటి, ఉచితంగా భూమి.. సీఎం రేవంత్ సంచలన ప్రకటన

హైదరాబాద్, అక్టోబర్ 21: పోలీస్ అంటేనే సమాజానికి ఒక నమ్మకం, భరోసా అని సీఎం రేవంత్ రెడ్డి అన్నారు. హైదరాబాద్ లోని గోపామహల్ లో పోలీసు అమరవీరుల సంస్మరణ దినోత్సవం సందర్భంగా ఏర్పాటు చేసిన పోలీస్ ఫ్లాగ్ డే పరేడ్ కార్యక్రమానికి సీఎం ముఖ్య అతిథిగా హాజరయ్యారు. ఈ సందర్భంగా ఆయన నూతన పోలీస్ అమరవీరుల స్మారక స్థూపాన్ని ఆవిష్కరించారు. విధి నిర్వహణలో ప్రాణాలు కోల్పోయిన పోలీస్ అమరవీరులకు సీఎం నివాళులు అర్పించారు. విధి నిర్వహణలో ఒక్కోసారి ప్రాణాలను సైతం పణంగా పెట్టాల్సి వచ్చినా పోలీస్ వెనుకడుగు వేయడని చెప్పారు. ఒకవైపు నెత్తురు విడచుతున్నా... మన రక్షణ కోసం ప్రాణాలు అర్పించిన వీరులు ఎందరో ఉన్నారని గుర్తు చేశారు. విధి నిర్వహణలో దేశం కోసం ప్రాణాలు అర్పించిన ఎందరో పోలీసు అమర వీరులను స్మరించుకోవడం మనందరి కర్తవ్యమని సీఎం వ్యాఖ్యానించారు. ఆ బాధ్యతతోనే దేశవ్యాప్తంగా ప్రతీ సంవత్సరం ‘అక్టోబర్ 21’న ‘పోలీస్ అమరవీరుల

సంస్మరణ దినోత్సవం’గా ఘనంగా నిర్వహించుకుంటున్నామని చెప్పారు. ఈ సందర్భంగా విధి నిర్వహణలో వీరమరణం పొందిన పోలీసు అమరవీరులకు శ్రద్ధాంజలి ఘడిస్తున్నట్లు పేర్కొన్నారు. ఈ సంవత్సరం దేశవ్యాప్తంగా 191 మంది పోలీస్ సిబ్బంది, తెలంగాణ రాష్ట్రంలో ఆరుగురు పోలీసులు విధి నిర్వహణలో ప్రాణాలను అర్పించారని గుర్తు చేశారు. గ్రేవార్డ్స్ కమాండోలు.. టి. సందీప్, వి.శ్రీధర్, ఎన్. పవన్ కళ్యాణ్లు సంఘవిద్రోహ శక్తులతో పోరాడుతూ వీరమరణం పొందారని చెప్పారు. అసిస్టెంట్ కమాండెంట్ బానోతు జవహర్లాల్, నల్గొండ కానిస్టేబుల్ బి.సైదులు విధినిర్వహణలో మరణించారని అన్నారు. మూడు రోజుల కింద నిజామాబాద్ లో సీసీఎస్ కానిస్టేబుల్ ఎంపల్లి ప్రమోద్ కుమార్ విధి నిర్వహణలో వీరమరణం చెందారని గుర్తుచేశారు. భర్త ప్రమోద్ ను పోగొట్టుకున్న అతని భార్య ప్రణీతకు, అతి చిన్న వయసులోనే తండ్రిని కోల్పోయిన అతని ముగ్గురు కుమారులకు, వారి కుటుంబానికి ప్రభుత్వం అండగా



కుటుంబం హామీ ఇచ్చారు. ఒక కోటి రూపాయలు ఎక్స్ గ్రేషియా, అమరుడైన కానిస్టేబుల్ పదవీ విరమణ వరకు లాస్ట్ పే డ్రాస్ సాలరీతో పాటు కుటుంబ సభ్యులలో ఒకరికి ప్రభుత్వ ఉద్యోగం, 300 గజాల ఇంటి స్థలం మంజూరు చేస్తున్నట్లు ప్రకటించారు. వీటితోపాటు పోలీస్ భద్రత సంక్షేమం నుండి రూ.16 లక్షల ఎక్స్ గ్రేషియా ప్రకటిస్తున్నట్లు తెలిపారు. పోలీస్ వెల్ఫేర్ నుండి రూ.8 లక్షలు ఎక్స్ గ్రేషియాను ప్రమోద్ కుటుంబానికి చెల్లించి వారి కుటుంబానికి అండగా ఉంటామన్నారు. 29-06-2008 న ఒరిస్సాలో మావోయిస్టుల దాడిలో మరణించిన 33 మంది పోలీస్ కుటుంబాలకు గాజులరామారంలో 200 గజాల స్థలం

కేటాయించామన్నారు. తెలంగాణ పోలీస్ శాఖ అవలంబిస్తున్న విధానాలు, నూతన సాంకేతిక పరిజ్ఞానంతో రాష్ట్ర పోలీస్ శాఖ దేశంలోనే అగ్రస్థానంలో నిలవడం మా ప్రభుత్వానికి గర్వకారణమని పేర్కొన్నారు. ఇండియా జస్టిస్ రిపోర్ట్ 2025 ప్రకారం, దేశంలోనే తెలంగాణ పోలీస్ శాఖకు ప్రథమ స్థానం లభించిందని టీ తెలిపారు. అదేవిధంగా, పాస్ పోర్ట్ వెర్సిటీషన్ విధానంలోనూ విదేశాంగ శాఖ నుంచి ప్రత్యేక అభినందనలు పొందిందని చెప్పారు. ఈ విజయాల తెలంగాణ పోలీస్ సిబ్బంది నిరంతర కృషి, అంకితభావానికి నిదర్శనమని చెప్పారు. ఇలాగే, ప్రజల భద్రత, శాంతిని కాపాడుతూ, తెలంగాణ పోలీస్ శాఖ దేశంలోనే అగ్రస్థానంలో కొనసాగాలని ఆశిస్తున్నట్లు చెప్పారు.



## పోలీసు వీరులారా.. మీ త్యాగాలను ఈ దేశం ఎన్నటికీ మరచదు: రాజ్ నాథ్, బండి సంజయ్

ద్వీల్లోని జాతీయ పోలీస్ స్మారక స్థూపం వద్ద అనువులు బాసిన పోలీస్ అమర వీరుల సేవలను స్మరిస్తూ కేంద్ర రక్షణ మంత్రి రాజ్ నాథ్ సింగ్, కేంద్ర హోంశాఖ సహాయ మంత్రి బండి సంజయ్ శ్రద్ధాంజలి ఘటించారు. ఈ మేరకు బండి సంజయ్ అధికారికంగా ‘%౪౪’ వేదికగా ప్రకటన విడుదల చేశారు. ‘పోలీసు వీరులారా.. మీ త్యాగాలను ఈ దేశం ఎన్నటికీ మరచదు. ప్రజాస్వామ్యంలో తుపాకీ ఉండాలింది పోలీసుల, సైనికుల చేతుల్లోనే. బుల్లెట్ ను నమ్ముకున్న వాళ్లు కాలగర్భంలో కలిసిపోతారన్నది చరిత్ర చాటిన సత్యం. బ్యాలెట్ ను నమ్ముకున్న వాళ్లను ప్రజాస్వామ్య వాదులంతా స్వాగతించి అక్కున చేర్చుకుంటారన్నది అక్షర సత్యం. బుల్లెట్ ద్వారా సాధించింది. ఏమీ లేదు, ప్రపంచ వ్యాప్తంగా బ్యాలెట్ కు, బుల్లెట్ కు మధ్య ప్రతి ఘటనలో చివరకు గెలిచింది బ్యాలెట్ మాత్రమే. భారతీయ జనతా పార్టీ మొదటి నుండి బుల్లెట్ ను వ్యతిరేకిస్తోంది. ప్రధాని నరేంద్ర మోదీ హోంమంత్రి అమిత్ షా మార్గదర్శకంలో కొనసాగుతున్న మావోయిస్టు నిర్మూలన తుది అంకానికి చేరుకుంది. బుల్లెట్ ను నమ్ముకున్న వాళ్లు పశ్చాత్తాపంతో ఆయుధాలను వదిలి జన జీవన ప్రసంతిలోకి రావడాన్ని స్వాగతిస్తున్నాం. రాబోయే మార్చి నాటికి మావోయిస్టులను పూర్తిగా నిర్మూలించడం తథ్యం’ అని పేర్కొన్నారు.



## అన్యాయానికి ప్రతీకారం తీర్చుకున్న భారత్: ప్రధాని మోదీ

న్యూఢిల్లీ : భారతదేశం.. ఆపరేషన్ సిందూర్ ద్వారా ధర్మాన్ని పాటించడమే కాకుండా ప్రతీకారం సైతం తీర్చుకుందని ప్రధాని నరేంద్ర మోదీ తెలిపారు. శక్తి, ఉత్సాహం నిండిన ఈ పండగ వేళ.. దేశ పౌరులందరికి ఆయన దీపావళి శుభాకాంక్షలు తెలిపారు. ఈ మేరకు మంగళవారం దేశ పౌరులను ఉద్దేశించి ప్రధాని నరేంద్ర మోదీ తేఖ్ రాశారు. ఆయోధ్యలో రామాలయం నిర్మించిన తర్వాత జరుగుతున్న రెండో దీపావళి వేడుకలు ఇవి ఈ సందర్భంగా గుర్తు చేశారు. ధర్మాన్ని నిలబెట్టాలని శ్రీరాముడు మనకు బోధించారని.. అలాగే అన్యాయాన్ని ఎడరించడానికి ధైర్యాన్ని సైతం ఇచ్చారని చెప్పారు. అందుకు ఈ ఏడాది మేలో జరిగిన ఆపరేషన్ సిందూరు ద్వారా ఇది నిరూపితమైందని ప్రధాని మోదీ వివరించారు. అదీకాక ఈ దీపావళి వేళ దేశంలోని మారుమూల జిల్లాల్లో సైతం దీపాలు వెలిగించి పండగ చేసుకున్నారని పేర్కొన్నారు. దేశంలో నక్సలైజం, మావోయిస్టులను దాదాపుగా నిర్మూలించామని.. అందువల్లే ఇది సాధ్యమైందని వివరించారు. చాలా మంది మాజీ తీవ్రవాదులు జనజీవన ప్రసంతిలో కలిసి.. రాజ్యాంగంపై నమ్మకంతో అభివృద్ధికి దోహదపడుతున్నారని చెప్పారు. దసరా సవరాత్రులు ప్రారంభ వేళ.. జీఎస్టీ ధరలను భారీగా తగ్గించామన్నారు. ఇదంతా భవిష్యత్తు తరం కోసం సంస్మరణలలో భాగంగా వీటిని చేపట్టామన్నారు. ఈ సంస్మరణల కారణంగా దేశంలోని పౌరులకు రూ. వేల కోట్లు ఆదా చేయడానికి దోహదపడుతుందని తెలిపారు. అంతే కాకుండా ఈ నిర్ణయం జీవితాన్ని సులభతరం చేయడంతోపాటు ఆర్థిక వృద్ధిని పెంచుతుందన్నారు. ఒక భారత్, ఉత్తమ భారత్ సూక్ష్మిని నిలబెట్టడం కోసం స్వదేశీ వస్తువులను కొనుగోలు చేయాలని ఈ సందర్భంగా దేశ ప్రజలకు ప్రధాని మోదీ విజ్ఞప్తి చేశారు. అన్ని భాషల పట్ల గౌరవం పెంపొందించుకోవాలని సూచించారు. అలాగే ఆరోగ్యంపై అవగాహన సైతం కల్పించుకోవాలని కోరారు. చమురు వినియోగాన్ని దాదాపు 10 శాతం తగ్గించాలని.. మెరుగైన ఆరోగ్యం కోసం యోగా చేయాలని ప్రజలకు ఆయన సూచించారు. ఇక దీపావళికి సరికొత్త అర్ధాన్ని ప్రధాని మోదీ తెలిపారు. ఒక దీపం మరో దీపం వెలిగించినప్పుడు.. కాంతి మరింత బలంగా పెరుగుతుందన్నారు. ఈ దీపావళి పండగ సందర్భంగా సమాజంలో సామరస్యం, సహకారంతోపాటు సానుకూలతను విస్తరించ చేయాలని ప్రజలను ప్రధాని మోదీ కోరారు.

## జీవన్ రెడ్డి ఆరోగ్యబలపై అధ్యయనం చేస్తాం.. సురేఖ వివాదం ముగిసింది

తనను మానసికంగా హింస పెడుతున్నారని.. కాంగ్రెస్ అధిగతి అభివృద్ధి చేయరా? అంటూ ఆ పార్టీ సీనియర్ నేత జీవన్ రెడ్డి చేసిన భావోద్వేగ వ్యాఖ్యలపై టీపీసీసీ టిఫ్ మహేష్ కుమార్ గౌడ్ స్పందించారు. జీవన్ రెడ్డి తమ సీనియర్ నేత అని.. ఆయన చెప్తున్న అంశాలను పరిశీలిస్తామని చెప్పారు. జీవన్ రెడ్డి చేస్తున్న ఆరోగ్యబలపై అధ్యయనం చేస్తామన్నారు. జీవన్ రెడ్డికి ఏమైనా సమస్యలంటే అక్కడి మంత్రి లక్ష్మణ్ పరిష్కరిస్తారని చెప్పారు. మంత్రుల్లో తనకంటే సీనియర్లు ఉన్నారని. తనకంటే జూనియర్లు ఉన్నారని వ్యాఖ్యానించారు. నిన్నటితో మంత్రి కొండా సురేఖ వివాదం ముగిసిందని చెప్పారు. మంత్రులు, ఎమ్మెల్యేలు, ఎంపీలు, ఎమ్మెల్యేలు



# ఆ ఓటు ఎటు!? బీహార్ కా బాద్ షాను తేల్చేది వాళ్ళేనా!?

## మైనారిటీ ఓట్ల కోసం వ్యూహాలు పన్నుతున్న పార్టీ!!

బీహార్ అసెంబ్లీ ఎన్నికలకు రంగం రెడీ అయిన నేపథ్యంలో ఏ సామాజిక వర్గం ఓట్లు ఎన్ని.. అవి ఎవరికి అనుకూలంగా ఉన్నాయనే విషయంపై అనక్తికర చర్చ సాగుతోంది. ఈ క్రమంలో కీలకమైన ముస్లిం మైనారిటీ ఓట్ల పరిస్థితిపై.. ఆ వర్గం ఎటువైపు మొగ్గు చూపుతుందన్న అంశాలపై పార్టీలు దృష్టి పెట్టాయి. బీహార్ జనాభాలో ముస్లింలు 17.7% ఉన్నారు, బీహార్ లోని 87 నియోజకవర్గాలలో ముస్లిం జనాభా 20% కంటే ఎక్కువగా ఉంది. బీహార్ లోని ముస్లిములలో దాదాపు 75% మంది ఉత్తర బీహార్ లో ఉండగా, సీమాంచల్, కఠిహార్, పూర్వాయా, అరారియా జిల్లాలలో జిల్లాల్లో వీరి సంఖ్య 40% కంటే ఎక్కువగా ఉంది, కిషన్ గంజ్ జిల్లాలో

ముస్లింలు మెజారిటీగా ఉన్నారు. హిందువుల కంటే ఎక్కువ సంఖ్యలో ఉన్నారని జనాభా లెక్కలు చెబుతున్నాయి. ఇక్కడి జనాభాలో 68% కంటే ఎక్కువ మంది ఉన్నారు. వాస్తవానికి బీహార్ ముస్లింలు ఎల్లప్పుడూ ఎన్నికలలో తక్కువ అభ్యర్థుల ప్రాతినిధ్యంతో అసంతృప్తి వ్యక్తం చేస్తున్నారు. రాష్ట్ర అసెంబ్లీలో ముస్లిం ఎమ్మెల్యేల సంఖ్య ఎప్పుడూ 10% దాటలేదు. బీహార్ లో ఎన్నికలు రెండు దశలలో జరగుతున్న నేపథ్యంలో.. రెండవ దశ సీమాంచల్ లో సహా అనేక కీలకమైన నియోజకవర్గాలలో ముస్లింలు నిర్ణయాత్మక పాత్ర పోషించనున్నారు. ప్రస్తుత అసెంబ్లీ ఎన్నికలలో సీట్ల కేటాయింపు విషయానికి వస్తే బిజెపి ముస్లింలకు ఒక్క సీటు కూడా ఇవ్వలేదు. ఇక, కాంగ్రెస్ పార్టీ



## సంపాదకీయం

**ప్రభాత సమీచారం**  
తెలంగాణ తెలుగు దినపత్రిక

### భారత్ 'దోస్త' కు వెన్నుపోటు

### షాడిబీస ఫలితం అనుభవిస్తున్న టర్కీ..!

పహలాం ఉగ్రదాడి అనంతరం భారత్ - పాక్ మధ్య ఉద్రిక్తతలు ఒక్కసారిగా పెరిగిన సమయంలో.. ఉగ్రవాదులు చేసిన పనిని ప్రపంచ దేశాలు ఖండించాయి. ఉగ్రవాదాన్ని అంతం చేసే విషయంలో భారత్ కు తమ మద్దతును ప్రకటించాయి. అలాంటి పరిస్థితుల నేపథ్యంలో అత్యంత క్లిష్ట పరిస్థితుల్లో భారత సహాయం పొందిన ఓ దేశం మాత్రం పాక్ కు సహకరించింది. తాజాగా ఆ ప్రతిఫలం అనుభవించిన విషయం తెరపైకి వచ్చింది. అవును... పహలాం ఉగ్రదాడికి ప్రతీకారంగా భారత్ చేపట్టిన ఆపరేషన్ సిందూర్ వేళ్ల టర్కీ, అజర్ బైజన్ దేశాలు పాకిస్తాన్ కు మద్దతు ఇచ్చిన సంగతి తెలిసిందే. దీంతో.. ఆ దేశాల పర్యాటక రంగంపై గట్టిగా ప్రతికూల ప్రభావం పడింది. ఇందులో భాగంగా... భారత్ నుంచి ఆయా దేశాలకు వెళ్లే పర్యటకుల సంఖ్య గణనీయంగా పడిపోయింది. ఈ నేపథ్యంలో వెలుగులోకి వచ్చిన తాజా గణాంకాలు ఆ విషయాన్ని స్పష్టం చేస్తున్నాయి. విపరాక్లోకి వెళ్లే... కొన్నేళ్ల నుంచి అటు టర్కీ, ఇటు అజర్ బైజన్ దేశాలు భారత్ లో భారీ ప్రచారం చేసి పర్యటకులను పెద్ద ఎత్తున ఆకర్షించాయి. దీంతో పెద్ద సంఖ్యలో భారతీయులు అక్కడికి వెళ్లడం మొదలుపెట్టారు. ఈ క్రమంలో ఆ దేశాల ప్రభుత్వ టూరిజం బోర్డులు భారత మార్కెట్ ను కీలకంగా గుర్తించాయి. ఈ క్రమంలో... ఈ క్రమంలో పాకిస్తాన్ పై భారత్ ఆపరేషన్ సిందూర్ చేపట్టింది. ఆ కీలక సమయంలో టర్కీ, అజర్ బైజన్ లు బహిరంగంగానే పాకిస్తాన్ కు మద్దతు తెలిపాయి. దీంతో.. మే నెల నుంచే ఈ రెండు దేశాలకు బుకింగ్స్ ను పర్యటకులు రద్దు చేసుకున్నారు. ఈ సమయంలో... భారత్ కు చెందిన ట్రావెల్ సర్వీస్ ప్రొవైడర్లు కూడా ఈ దేశాలకు బుకింగ్స్ ను నిలిపేసి నిరసన వ్యక్తం చేశారు. అవసరమైతేనే ఆ దేశాలకు ప్రయాణం చేయాలని పర్యటకులకు బుకింగ్స్ సంస్థలు సూచనలు కూడా చేశాయి. దీంతో... అప్పటి వరకూ అజర్ బైజన్ కు వెళ్లే భారతీయుల సంఖ్య ఏటా 33 శాతం వృద్ధి చెందుతూ రాగా.. మే నెల తర్వాత తర్వాత నాలుగు నెలల్లో ఒక్కసారిగా 56 శాతం పతనమైంది. సాధారణంగా ఆ నాలుగు నెలల్లో లక్ష వరకు ఉండాల్సిన పర్యటకుల సంఖ్య 44 వేలకు పడిపోయింది. ఆపరేషన్ సిందూర్ కు ముందు నాలుగు నెలల్లో ఆ దేశానికి 81 వేల మంది భారతీయులు వెళ్లారు. ఇక టర్కీ విషయానికొస్తే... మే నుంచి ఆగస్టు వరకు టర్కీకి వెళ్లే భారతీయుల సంఖ్య మూడో వంతు తగ్గింది. ఈ సీజన్ లో గతేడాది 1.36లక్షల మంది ఆ దేశాన్ని సందర్శించగా.. ఈ సారి ఆ సంఖ్య 90,400కు పరిమితమైంది. ముందు ముందు ఈ ప్రభావం మరింతగా ఉండొచ్చని అంటున్నారు.

**‘దోస్త’ మేలు మరిచిన టర్కీ:** 2023 ఫిబ్రవరి 6న భూకంపవల్ల సిరియాతో పాటు టర్కీ అతలాకుతలం అయ్యింది. ఈ సమయంలో ప్రపంచంలోని అన్ని దేశాల కంటే ముందుగా భారత్ స్పందించింది. టర్కీకి ఆపన్న సహస్థం అందించింది. ఆ సమయంలో టర్కీకి భారత ప్రధాని మోడీ సంఘీభావం తెలిపారు. టర్కీ ప్రజలకు భారత్ మద్దతుగా నిలుస్తుందని చెబుతూ.. మృతుల కుటుంబాలకు సంతాపం ప్రకటించారు. అనంతరం... టర్కీకి సహాయం చేయడానికి భారత్ “ఆపరేషన్ దోస్త”ను ప్రారంభించింది. ఈ సమయంలో... టర్కీకి తక్షణం సహాయ చర్యలు ఏమి అందించాలనే విషయాన్ని నిర్ణయించడానికి ప్రధాని మోడీ సంబంధిత శాఖలతో ప్రత్యేక సమావేశం ఏర్పాటు చేశారు. ఈ సమయంలో 8,45,590 డాలర్ల సహాయ సామగ్రిని పంపించారు. ఈ సందర్భంగా స్పందించిన టర్కీ రాయబారి ఫిరత్ సునేల్... భారత్ కు కృతజ్ఞతలు తెలిపారు. అవసరంలో నిలబడిన స్నేహితుడే నిజంగా స్నేహితుడని చెప్పుకొచ్చాడు. ఢిల్లీకి ధన్యవాదాలు తెలిపారు. కట్ చేస్తే... ఆపరేషన్ సిందూర్ సమయంలో పాక్ కు మద్దతు తెలిపి భారత్ కు వెన్నుపోటు పొడిచే పనికి పూనుకుంది. ఇప్పుడు అనుభవిస్తుంది!

# పేలిన రోగిగాలే!



జవహర్ నగర్ : జవహర్ నగర్ డంపింగ్ యార్డుతో ప్రజల ప్రాణాలు హరించుకుపోతున్నాయి. పరిసర ప్రాంతాలు కాలుష్య కోరల్లో చిక్కుకుని పీల్చేగాలి విషంగా మారిపోతుంది. బతకడం గగనంగా మారిందని ప్రజలు ఆవేదన వ్యక్తం చేస్తున్నారు. రూ.వందల కోట్లు ఖర్చు చేస్తున్నా డంపింగ్ యార్డు కాలుష్యం నుంచి ఉపశమనం లభించడం లేదు. ప్రభుత్వాలు మారుతున్నా శాశ్వత పరిష్కారం దిశగా అడుగులు పడటం లేదు. నగరంలోని కోటిన్నర ప్రజల నుంచి వచ్చే చెత్తను ఒకే ఒక్క డంపింగ్ యార్డుతో నెట్టుకొస్తున్నారు.

తీవ్ర ప్రభావిత ప్రాంతాలు

కీసర, కాప్రా, ఘట్కేసర్, ఉప్పల్ మండల పరిధిలోని సుమారు 20 ప్రాంతాలకుపైగా డంపింగ్ యార్డు కాలుష్యంతో కొట్టుమిట్టాడుతున్నాయి. జవహర్ నగర్, అంబేద్కర్ నగర్, ప్రగతి నగర్, కార్మిక నగర్, రాజీవ్ గాంధీ నగర్, మల్లారం, గట్టిలాలపేట, చీర్యాల, హరిదాస్ పల్లి, తిమ్మయపల్లి, అహ్మద్ గూడ, అండ్లగూడ, రాజీవ్ స్వగృహ, డబుల్ బెడీ రూం నివాసాలు, డమ్మాయిగూడ, నాగారం, రాంపల్లి ప్రాంతాల్లో సమస్య తీవ్రంగా ఉంది.

రాత్రిళ్లు విషవాయువులతో సతమతం.. యార్డు నుంచి రాత్రిళ్లు గాఢమైన దుర్గంధం వెలువడుతోందని పరిసర ప్రజలు ఆవేదన వ్యక్తం చేస్తున్నారు. వ్యర్థాల శాటియ నిర్వహణ సామర్థ్యం తగ్గిపోవడంతో ఇబ్బందులు పెరుగుతున్నాయి. పక్కనే ఉన్న మరో గుట్టపై తాజాగా

వ్యర్థాలను వేస్తున్నారు. వాయు కాలుష్య తీవ్రత అధికమవుతుంది. దుర్వాసనలతో ఊపిరి పీల్చలేని పరిస్థితి. చర్మ సంబంధిత వ్యాధులు, శ్వాసకోస ఇబ్బందులు తలెత్తుతున్నాయి.

**దోమలు, ఈగల బెడద ఎక్కువైంది-** ఆరుణ, గట్టిలాలపేట ఇటీవల దోమలు, ఈగలు ఎక్కువయ్యాయి. డంపింగ్ యార్డు నుంచి తీవ్ర దుర్గంధం వస్తుంది. రాత్రిళ్లు కనీసం నిద్రపోలేని పరిస్థితి. అటు మున్సిపల్ అధికారులు, డంపింగ్ యార్డు నిర్వాహకులు మా సమస్యలు వట్టింపుకోవడం లేదు.

**పదుల సంఖ్యలో బాధితులు పస్తున్నారు-** డా.విజయ్, వైద్యాధికారి, ఆరోగ్యవేత్త

డంపింగ్ యార్డు పరిసర ప్రాంతాల నుంచి శ్వాస సంబంధిత సమస్యలు, జ్వరం బాధితులు పదుల సంఖ్యలో నిత్యం ఆసుపత్రికి వస్తున్నారు. తీవ్రమైన చర్మ సంబంధిత వ్యాధులతో బాధపడుతున్న కేసులు ఇటీవల గుర్తించాం. విషవాయువుల గాఢత ఎక్కువగా ఉండడంతో ఇబ్బందులు ఎదురవుతున్నాయి.

**ఉపశమన చర్యలు తీసుకునేలా చూస్తాం- పసంత, మున్సిపల్ కమిషనర్**

రాంకీ, జీవాచ్ఎస్ఎస్ అధికారుల దృష్టికి తీసుకెళ్లి ఉపశమన చర్యలు తీసుకునేలా చూస్తాం. రాత్రిళ్లు విష రసాయనాలు వెలువడుతున్నాయని తరచూ ఫిర్యాదులు వస్తున్నాయి.

## రూ.కాట్లు వెచ్చించి.. నిర్వహణ విస్మరించి..



పరిగి : పల్లెల్లో పచ్చదనం- పరిశుభ్రత పెంపొందించేందుకు ప్రభుత్వం ప్రతి పంచాయతీకి ట్రాక్టర్లను సమకూర్చింది. ఇందుకోసం రూ.కోట్లలో వెచ్చించి వాటిని కొన్నది. సర్పంచల పదవీకాలం ముగిసిన తరువాత వాటి నిర్వహణ గాడి తప్పింది. అసలేన లక్ష్యాన్ని విస్మరించి ఇతర పనులకు వాడుకుంటున్నారు. దీంతో గ్రామాల్లో స్వచ్ఛత ప్రశ్నార్థకంగా మారింది. గతంలో యాలాల, పెద్దేముల్ మండలాల్లో కొన్ని ట్రాక్టర్లు ఇసుక తరలించగా.. వికారాబాద్ ప్రాంతంలో కరెంటు స్తంభాలను పాతదానికి వినియోగించుకున్నారు. పరిగి ప్రాంతంలో వ్యక్తిగత అవసరాలకు వాడుకున్నారు. అప్పట్లో కొందరు సర్పంచలు సైతం నిబంధనలను పట్టించుకోకుండా వ్యవహరించారు. ఇప్పటికీ గ్రామాల్లో జరుగుతున్న విందులకు సంబంధించిన పనులకు వినియోగిస్తున్నారు.

**జీపీఎస్ విధానంతో మేలు..**

పరిగి, వికారాబాద్, తాండూరు, కొడంగల్ వియోజకవర్గాల పరిధిలోని పంచాయతీల్లో ప్రతినెలా సుమారు 90- 100 టన్నుల వ్యర్థాలు ఉత్పత్తి అవుతున్నాయి. ఎప్పటికప్పుడు పారిశుధ్య పనులు చేపడితేనే పల్లెలు పరిశుభ్రంగా తయారవుతాయి. పురపాలకంలో ఇప్పటికే గ్లోబల్

పాజిషనింగ్ సిస్టం (జీపీఎస్) విధానాన్ని అమలు చేస్తున్నారు. పంచాయతీల్లోనూ వీటిని వ్యక్తిగత అవసరాలకు వినియోగించకుండా ఉండేందుకు ఇది ఎంతగానో దోహదపడనుంది.

**పేరుకుపోతున్న బకాయిలు..**

పంచాయతీ ట్రాక్టర్లపై ఉన్న రుణాలకు సంబంధించిన బకాయిలు పేరుకుపోతున్నాయి. ప్రతినెలా ఒక్కో పంచాయతీ రూ.10వేల దాకా చెల్లించాలి. 18 నెలలుగా బకాయిలు పేరుకుపోయాయి. డిజిల్ పోసేందుకూ కాసులు లేకపోవడం, నిర్వహణ లోపంతోనూ అవి ఉన్నచోటే పాడవుతున్నాయి. వాటి నిర్వహణకు ప్రతినెలా రూ.5- 10వేల దాకా ఖర్చు చేయాల్సి ఉంది. ఆశించిన మేరకు సెన్సులు పసాలు కాకపోవడం, వచ్చిన వాటితోనే పారిశుధ్య కార్యకుల జీతభత్యాలతో నెట్టుకొస్తున్నారు.

**వ్యక్తిగతంగా వాడుకుంటే చర్యలు తప్పవు..- పి.జయసుధ, జిల్లా పంచాయతీ అధికారిణి**

పంచాయతీ ట్రాక్టర్లను వ్యక్తిగతంగా వినియోగించుకుంటే సంబంధిత వ్యక్తులపై చర్యలు తీసుకుంటాం. వాటి పర్యవేక్షణ బాధ్యత గ్రామ కార్యదర్శులదే. పంచాయతీలకు నిధులు విడుదలయ్యాక జీపీఎస్ను అమలు చేస్తాం.

## వరి కోతలు.. వర్షి లేకుండా కొనుగోలు!



వికారాబాద్ : కొనుగోలు కేంద్రాల వద్ద ధాన్యం విక్రయించడం ఒక ఎత్తయితే, ధాన్యం డబ్బులు రైతుల చేతికందడం మరో ఎత్తు. ధాన్యం విక్రయించిన 48 గంటల్లో అన్నదాతల ఖాతాల్లో నగదు జమ చేస్తామని ప్రభుత్వం ప్రకటిస్తున్నా, పలు కారణాలతో ఈ హామీ ఆచరణలో అమలు కావడం లేదు. జాప్యం లేకుండా డబ్బులు అందించేందుకు జిల్లా పౌర సరఫరాలశాఖ చర్యలు తీసుకుంటోంది. దీంతో రైతులకు, కొనుగోలు కేంద్రాల నిర్వాహకులకు ప్రయోజనం కలుగనుంది. **తప్పకుండా ఇబ్బందులు...**

పాత విధానంతో రైతులకు ధాన్యం డబ్బులు సకాలంలో చెల్లించేందుకు

ఎన్నో ఇబ్బందులు ఎదురయ్యేవి. ఏ చిన్న సమస్యకైనా హైదరాబాద్ కు వెళ్లి పరిష్కరించుకోవాల్సి ఉండేది. ఈ క్రమంలో ఎన్నో వ్యయప్రయాసలకు గురయ్యేవారు. ప్రస్తుతం కొనుగోళ్లు, చెల్లింపుల వ్యవహారాలను ఆయా జిల్లాలకే ఇవ్వడంతో పరి రైతులకు అవస్థలు తప్పనున్నాయి.

**1.52 లక్షల ఎకరాల్లో సాగు**

వానాకాలం సీజన్లో జిల్లాలో 1.52 లక్షల ఎకరాల్లో పరి సాగు చేయగా, 1.15 లక్షల మెట్రిక్ టన్నుల ధాన్యం సేకరణ లక్ష్యంగా పెట్టుకున్నారు. డిసీఎంఎస్, బికేపీ, ప్రాథమిక వ్యవసాయ పరపతి సహకార సంఘాల(పీవీఎస్) ఆధ్వర్యంలో కేంద్రాలు పని చేస్తాయి. ధాన్యం కొనుగోలు చేసిన నిర్వాహకులు ట్యాబ్లెట్ పీసీల ద్వారా వివరాలను ఆన్లైన్లో నమోదు చేసి పౌర సరఫరాలశాఖ జిల్లా మేనేజర్ కు పంపుతారు. ఆయన పరిశీలించి విడుదల చేస్తారు. ఇందుకోసం పౌర సరఫరాల కార్యాలయంలో ప్రత్యేక కంప్యూటర్లు, ఆపరేటర్లను నియమించుకొని అంతర్జాల సౌకర్యాన్ని సమకూర్చుకున్నారు. తేమ యంత్రం సాయంతో ధాన్యం ‘ఏ’ గ్రేడ్ రాకానికి క్లింటాకు రూ.2,389, ‘బీ’ గ్రేడ్ కు రూ.2,369 మద్దతు ధర చెల్లించనున్నారు.

**జాప్యం లేకుండా డబ్బులు జమ...- మోహన్ కృష్ణ, జిల్లా పౌరసరఫరాల మేనేజర్**

కొత్త, నూర్తిళ్లు ఇప్పుడిప్పుడే ప్రారంభమవుతున్నాయి. మరో 20 రోజుల్లో కేంద్రాలకు రైతులు ధాన్యం తీసుకురానున్నారు. కొనుగోలు చేసిన 48 గంటల్లోనే వారి ఖాతాల్లో డబ్బులు జమ చేసేందుకు చర్యలు తీసుకున్నాం. సన్న రకం ధాన్యానికి అదనంగా రూ.500 బోనస్ డబ్బులను ప్రభుత్వ మార్గదర్శకాలకు జమ చేస్తాం.

# వెలుగుల పర్యం.. రక్షణ కీలకం

జగిత్యాల : దీపావళి అంటేనే బాణసంచా వెలుగులు. చిన్నాపెద్దా అనందంగా జరుపుకొనే పండగకు టపాకాయల కొనుగోళ్లు భారీగా జరుగుతాయి. జిల్లావ్యాప్తంగా ఏటా దాదాపు 50 తాత్కాలిక దుకాణాలు ఏర్పాటు చేస్తున్నారు. జగిత్యాలలో 30, ధర్మపురి, కోరుట్ల, మెట్పల్లి, రాయకల్, మల్లాల తదితర ప్రాంతాల్లో కలిపి మరో 20 దుకాణాల ద్వారా విక్రయాలు జరుగుతున్నాయి. ఈ ఏడాది ఇప్పటివరకు 45 వరకు దరఖాస్తులు రాగా మరిన్ని వచ్చే అవకాశం ఉంది. ఈ నెల 19 నుంచి 21 వరకు మూడు రోజుల పాటు దుకాణాల ద్వారా బాణసంచా విక్రయాలు జరపనున్నారు

**ఏటా రూ.2 కోట్ల వ్యాపారం**

పండగ సమయంలో తాత్కాలికంగా ఏర్పాటు చేసుకొనే దుకాణాలతో పాటు శాశ్వత విక్రయాల కోసం జగిత్యాలలో 4, కోరుట్లలో 1, మెట్పల్లిలో 1 చొప్పున బాణసంచా దుకాణాలున్నాయి. అన్ని చోట్లా కలిపి ఏటా దాదాపు రూ.2 కోట్ల వ్యాపారం జరుగుతుందని అంచనా. దీపావళిని మూడు రోజుల పాటు జరుపుకుంటారు. వీటితో పాటు దుకాణాలు, ఇళ్లలో లక్ష్మీ పూజలు నిర్వహిస్తారు. ఈ వేడుక సమయంలో భారీగా బాణసంచా కాలుస్తారు. పండగ సందర్భంగా టపాకాయల కొనుగోలు కోసం పట్టణాల్లో ఒక్కసారిగా జనం వచ్చే అవకాశం ఉండగా అగ్ని ప్రమాద నివారణ చర్యలు నామమాత్రంగా ఉంటున్నాయి. పట్టణాల్లో జనావాసాలకు దూరంగా క్రీడా మైదానాల్లో తాత్కాలిక టెంట్లలో దుకాణాలు ఏర్పాటు చేస్తున్నారు.



**ఇవీ నిబంధనలు**

అగ్నిమాపక శాఖ నిబంధనల ప్రకారం తాత్కాలిక దుకాణం కోసం రేకులతో పెద్ద వేసుకోవాలి. దుకాణాల మధ్య మూడు మీటర్ల దూరం ఉండాలి. అయితే పక్కపక్కనే ఏర్పాటు చేస్తుండటం ప్రమాదకరంగా మారింది. ప్రతి దుకాణం ముందు 100 మీటర్ల సీక్రే డ్రమ్ము అందుబాటులో ఉంచాలి. ఇసుకతో నింపిన బజెట్ ఉండాలి. దుకాణంలో సిగరెట్, బీడీలు తాగరాదు. విద్యుత్తు లైట్లు దుకాణంలో కాకుండా ముందు భాగంగా ఏర్పాటు చేసుకోవాలనే నిబంధన ఉన్నా నిర్వాహకులు పాటించడం లేదు. దుకాణాల వద్ద అగ్నిమాపక వాహనం అందుబాటులో ఉంచుతున్నా మిగతా నిబంధనల అమలుపై వట్టింపుకోవడం లేదన్న విమర్శలున్నాయి. తాత్కాలిక దుకాణాల్లో రద్దీ అధికంగా ఉండే అవకాశం ఉన్నందున ప్రమాద నివారణకు అధికారులు చర్యలు తీసుకోవాల్సి ఉంది.

**నిరంతరం పర్యవేక్షిస్తాం**

-సైదులు, అగ్నిమాపక శాఖ జిల్లా అధికారి

జిల్లాలో నిబంధనలు పాటించని టపాకాయల విక్రయదారులపై చర్యలు తీసుకుంటాం. దుకాణాల వద్ద సీక్రే డ్రమ్ము, ఇసుక బస్తా అందుబాటులో ఉంచాలి. రద్దీ ఎక్కువ ఉన్న సమయంలో దుకాణం లోపలికి తక్కువ మందినే అనుమతించాలి. నిర్వహణపై మేం నిరంతరం పర్యవేక్షిస్తాం. టోకు దుకాణాలను మరోసారి పరిశీలించి నిబంధనలు అమలయ్యేలా చర్యలు తీసుకుంటాం.

### చెక్కిర్ పీలక్రమేరా మేట్టి దాంగలు

మల్లాపూర్: మల్లాపూర్ మండలం ముత్యంపేట చక్కెర పరిశ్రమకు చెందిన స్థలంలో మట్టి అక్రమ తవ్వకాలు జోరుగా సాగుతున్నాయి. ఎకరాలకొద్దీ భూమిలో మట్టి తవ్వితూ రవాణా చేస్తున్నా చర్యలు తీసుకోకపోవడం సందేహాలకు తావిస్తోంది. పదేళ్లుగా లేఅప్ కార్యకలాపం పరిశ్రమను మూసివేశారు. కావద్ద వెనుక పరిశ్రమకు చెందిన భూములున్నాయి. అందులో నుంచి కొందరు మట్టిని తరలిస్తుండగా మరికొందరు భూమిని చదును చేసి సాగు చేస్తున్నారు. ఇంత జరుగుతున్నా అధికారులు గానీ, పరిశ్రమ యాజమాన్యం గానీ పట్టించుకోకపోవడంపై పలువురు విస్మయం వ్యక్తం చేస్తున్నారు.

**రాత్రింబవళ్లు దర్గా..**

పరిశ్రమ పరిధిలో ప్రస్తుతం 204ఎకరాల భూమి ఉంది. ఇందులోనే పరిశ్రమతో పాటు రహదారికి ఉత్తరం వైపు క్యాష్టర్లు నిర్మించారు. వాటి వెనకాల దాదాపు 60 ఎకరాల వరకు ఖాళీ స్థలం ఉంది. రహదారికి దూరంగా ఉండటం, నిర్మానుష్యంగా ఉండటంతో రాత్రింబవళ్లు హుస్సేన్ నగర్ వైపు డి-29 కాలువ వైపు నుంచి మట్టిని తరలిస్తున్నారు.

**సూత్రధారులు ఎవరు?**



పరిశ్రమకు చెందిన దాదాపు మూడు ఎకరాల భూమి నుంచి నిత్యం వేల ట్రీపులు మట్టిని తరలిస్తుండటంతో ఆ ప్రాంతం చెరువును తలపిస్తోంది. ఒక్కో చోట 4 మీటర్ల లోతు వరకు మట్టిని పొక్కెయిస్తో తవ్వ దిద్దువు. ట్రాక్టర్లతో తరలించడంతో భారీగా గోతులు ఏర్పడ్డాయి. రోజుల తరబడి మట్టి తరలిస్తున్నా అధికారులు ‘మామూలు’గా తీసుకోవడం అనుమానాలకు తావిస్తోంది. ఇటీవల మొరానికి ఏర్పడిన డిమాండ్ దృష్ట్యా పలువురు అక్రమార్కులు రేయింబవళ్లు మట్టిని తరలిస్తున్నారు. పరిశ్రమ పరిధిలోని ముత్యంపేట, వేంపేట, చిట్టాపూర్, యునుఫ్ నగర్ గ్రామాలకు మట్టిని తరలిస్తున్నారు. పలుమార్లు రెవెన్యూ అధికారులకు ఫిర్యాదులు చేసినప్పటికీ పట్టించుకోవడం లేదు. మట్టి దండా వెనుక సూత్రధారులు ఎవరు? అన్న ప్రశ్న తలెత్తుతోంది. అధికారులకు ఫిర్యాదు చేస్తున్నాం -ప్రవీణ్, ఇన్స్పెక్టర్ మేనేజర్, ముత్యంపేట పరిశ్రమ మట్టి తరలింపుపై పలుమార్లు రెవెన్యూ అధికారులకు ఫిర్యాదులు చేశాం. వారు పట్టించుకోకపోవడంతో శివారు గ్రామాల వారు తరలిస్తున్నారు. అక్రమార్కులను గుర్తించి కేసులు పెట్టిినా తీరు మార్చుకోవడం లేదు.

## మాకింతే చాలు..

## ఆక్రమించుకోండి

హైదరాబాద్ : వేల ఎకరాల భూములున్నాయి.. ఒకట్రెండు ఎకరాలు పోయినా పర్డేదని హెచ్చించిపి అధికారులు ఉదారత ప్రదర్శిస్తున్నారు. ఘట్టేకేసర్ కూడలిలో రూ.100 కోట్ల విలువైన 3.04 ఎకరాల భూమికి కంచె వేసుకోకుండా ఒక చిన్న నర్సరీ పెట్టుకుని మిగిలిన భూమి తమకు సంబంధం లేదన్నట్లు వ్యవహరిస్తున్నారు. దీంతో కొందరు ప్రైవేటు వ్యక్తులు ఆ భూముల్లో పెద్ద వేసి కిరాయికిచ్చారు. ఒక్కో పెద్ద, దుకాణం నుంచి రూ.10వేల వరకూ తీసుకుంటున్నారు. 3.04 ఎకరాల భూమి సరిహద్దులు ఎక్కడున్నాయో వారికి ఇప్పటికీ తెలీదు.

నర్సేసంబర్ 580.. 3.04 ఎకరాలు గాయబ్.. ఘట్టేకేసర్ పట్టణం మీదుగా ఔబర్ కూడలి కోసం రెండు దశాబ్దాల క్రితం ప్రభుత్వం 5.28 ఎకరాలను హెచ్చించిపి ఇచ్చింది. రెవెన్యూ అధికారులు నర్సే సం.580లో భూములను హద్దులతో సహా ఇచ్చారు. ఇందులో 2.24 ఎకరాల్లో హెచ్చించిపి కూడలి నిర్మించింది. 3.04 ఎకరాల స్థలాన్ని అలా వదిలేశారు. బాహ్యవలయ రహదారి అందుబాటులోకి రావడం, పడేళ్లలో ఉప్పల్-ఘట్టేకేసర్ మధ్యలో రియల్ వెంచర్లు,



గేటెడ్ కమ్యూనిటీలు పెరగడంతో ఈ స్థలాన్ని సొంతం చేసుకునేందుకు కొందరు ప్రయత్నాలు చేస్తున్నారు. 2019లో ధర్మి పోర్టల్లో కేవలం 2.24 ఎకరాలు మాత్రమే నిషేధిత జాబితాలో సమారు కావడంతో మరికొందరు ఈ స్థలానికి పట్టాలు సృష్టించి విక్రయించే ప్రయత్నాలు చేశారు.

### కలెక్టరేట్కు కోరితే నిరాకరణ

ఘట్టేకేసర్ కూడలి వద్ద 3.04 ఎకరాల భూములు ఇన్వాల్యుని, ఇందులో మేడ్చల్ జిల్లా కలెక్టర్ కార్యాలయాన్ని నిర్మిస్తామని బద్దేళ్ల క్రితం రెవెన్యూ అధికారులు హెచ్చించిపిను సంప్రదించగా అధికారులు తిరస్కరించారు. అప్పటివరకూ మూడు ఎకరాలు తమవేసని చెప్పుకొన్న హెచ్చించిపి ఏ తర్వాత వదిలేసింది. రెవెన్యూ రికార్డుల్లో హెచ్చించిపి పేరు లేకపోవడంతో అక్రమార్కులు స్థలాన్ని ఆక్రమించుకున్నారు. ఆ స్థలం తమదేనంటూ అధికారికంగా ఈ రోజు వరకు సూచికల బోర్డులు ఏర్పాటు చేయలేదు. కంచెసూ వేయలేదు.

## మురుగు పారే చాటం.. ఆహారమా?

హైదరాబాద్: ప్రభుత్వ ఆసుపత్రుల్లో రోగులకు అందించే ఆహార నాణ్యతపై వైద్యారోగ్య శాఖ దృష్టి సారించింది. ఫుడ్ ఇన్స్పెక్టర్ ఆధ్వర్యంలో ప్రత్యేక బృందాలు తనిఖీలు చేపడుతున్నాయి. నిలోఫర్లో అపరిశుభ్ర వాతావరణంలో ఆహారం అందిస్తున్నారు. మురుగు పారుతున్న ప్రదేశంలో పిల్లలకు, బాలింతలకు ఆహారం అందిస్తున్నట్లు తనిఖీల్లో గుర్తించిన అధికారులు వెంటనే గుత్తేదారుకు నోటీసిచ్చారు. విచారణ తర్వాత సదరు కాంట్రాక్టర్పై వేటియనున్నట్లు తెలుస్తోంది.



పెద్దాసుపత్రుల్లోనూ అదే తీరు..గాంధీ, ఉస్మానియా ఇతర ప్రభుత్వ ఆసుపత్రుల్లో రోగులకు ఇచ్చే ఆహార నాణ్యతపై కొంతకాలంగా ఫిర్యాదులు అందుతున్నాయి. గుత్తేదారులు.. ఆసుపత్రి నిబ్బంది కుమ్మక్కై నిధులు స్వాహా చేస్తున్నట్లు ఆరోపణలు ఉన్నాయి. ఇప్పటికీ

## మారనున్న దారుల రూపు



కరీంనగర్: ఎట్టతేలకు కీలకమైన రహదారుల రూపురేఖలు మారనున్నాయి.రాష్ట్ర మంత్రివర్గం పెద్దపత్తున రోడ్ల నిర్మాణానికి ఆమోదముద్ర వేయడంతో ఉమ్మడి జిల్లా నుంచి వంపిన ప్రతిపాదనలకు మోక్షం లభించింది. రహదారులు, భవనాల శాఖ పరిధిలో చాలా చోట్ల రోడ్లు గడిచిన కొన్నేళ్లుగా దెబ్బతిన్నాయి. భారీ వర్షాలకు రూపును కోల్పోయాయి. వీటిని హైట్రెడ్ యాన్యుటీ మోడల్ (హ్యుమ్) విధానంలో నిర్మించాలని రాష్ట్ర సర్కారు కొన్నాళ్లుగా భావిస్తోంది. దీనికింద నిధులను రాష్ట్ర ప్రభుత్వం 40 శాతం చెల్లిస్తే గుత్తేదారు 60 శాతం చెల్లించాల్సి ఉంటుంది. గుత్తేదారుకు 15 ఏళ్లపాటు విడతల వారీగా సర్కారు ఆ మొత్తాన్ని చెల్లించనుంది. అయితే పలు ప్యాకేజీలగా గుర్తించిన వీటికి త్వరలోనే టెండర్లు పిలవనున్నారు.

### రూ.871.74 కోట్లతో..

నాలుగు జిల్లాల పరిధిలో రూ.871.74 కోట్లతో రహదారుల నిర్మాణాలు చేపట్టునున్నారు. మొత్తంగా 521 కి.మీ.ల మేర 47 రహదారులను బాగు చేయాలని ఇంజనీరింగ్ అధికారులు గతంలో ప్రతిపాదించారు. ఇటీవల ఇన్చార్జ్ మంత్రి తుమ్మల నాగేశ్వరరావు నిర్వహించిన సమీక్షలోనూ ఎమ్మెల్యేలు పలు మందలాల్లో ఉన్న రోడ్ల దుస్థితిని విన్నవించారు. వర్షాలకు దెబ్బతిన్న మార్గాల్లో చేపట్టాల్సిన మరమ్మత్తులతోపాటు కొత్తవాటి గురించి ప్రస్తావించారు. పలుచోట్ల చిన్న వంతెనల నిర్మాణం గురించి అభ్యర్థించారు.

# 20 నెలల్లో.. రూ. వెయ్యి కోట్లు



హైదరాబాద్: వాట్సప్, ఇన్స్టాగ్రామ్లో పరిచయమైన వ్యక్తుల మాటలు నమ్మి స్టాక్ మార్కెట్లో పెట్టుబడులు పెడతామా..? రూ.లక్షకు రూ.10 లక్షల లాభం వస్తుందని ఆశపెడితే నమ్మిస్తామా..? కొందరు మాత్రం కనీస ఆరా తీయకుండా రూ.కోట్లు సమర్పించుకుంటున్నారు. స్టాక్ మార్కెట్లో పెట్టుబడి పేరుతో రాష్ట్రంలో భారీ మోసాలు జరుగుతున్నాయి. 2024లో 5,359 కేసులు సమోదాహరణ.. ఈ ఏడాది ఆగస్టు చివరి నాటికి 4,304 కేసులు సమోదాయ్యాయి. మొత్తంగా ఇరవై నెలల్లో దాదాపు రూ.వెయ్యి కోట్ల మేర నష్టపోయారు. ముఖ్యంగా హైదరాబాద్, సైబరాబాద్, రాచకొండ కమిషనరేట్ల పరిధిలో ఈ తరహా మోసాలు అధికశాతం సమోదావడం ఆందోళన కలిగిస్తోంది.

## స్టేషన్లు చేరాలంటే బస్సులు మారాల్సిందే



హైదరాబాద్: సికింద్రాబాద్ రైల్వేస్టేషన్ అభివృద్ధి పనుల కారణంగా కొన్ని రైళ్ల టెర్మినల్లను మార్చులు చేశారు. దీంతో ప్రయాణికులు రెండు లేదా మూడు బస్సులు మారి స్టేషన్లను చేరుకోవాల్సి వస్తోంది. దీనికి బదులుగా మూడు స్టేషన్లను కలుపుతూ గమ్యం చేరుకునేలా నైట్ హాల్టింగ్ క్రెల్మిస్తే సమస్య పరిష్కారమవుతుందని ప్రయాణికులు అంటున్నారు.

### చర్చపల్లి నుంచి ప్రారంభిస్తే..

మల్లాజిగిరి నుంచి కర్నూల్కు నిత్యం రాకపోకలు సాగించే ప్రయాణికులు వందల సంఖ్యలో ఉన్నారు. గతంలో వీరంతా ఉదయాన్నే సికింద్రాబాద్ స్టేషన్కు వెళ్లి అక్కడినుంచి కర్నూల్, ఇతర ప్రాంతాలకు వెళ్లి వచ్చేవారు. రైల్వేస్టేషన్ పునరాభివృద్ధి నేపథ్యంలో తుంగభద్ర ఎక్స్ప్రెస్ను ఇటీవల కాచిగూడకు మార్చారు. మల్లాజిగిరి నుంచి నేరుగా కాచిగూడ చేరుకునేందుకు ఉదయాన్నే ప్యాసింజర్, ఎంఎం టీఎస్ రైళ్లు లేకపోవడంతో వీరంతా సికింద్రాబాద్కు, అక్కడి నుంచి కాచిగూడకు 2బస్సులు మారాల్సి వస్తోంది. ఇలా 15 కిలోమీటర్ల ప్రయాణానికి బస్సుల్లో రూ.80, ఆటోలో అయితే రూ.200 ఖర్చవుతోంది. వాస్తవానికి కాచిగూడ నుంచి కర్నూల్కు ప్రయాణించడానికయ్యే

### ఆన్లైన్లో పరిచయంతోనే..

సైబర్ నేరగాళ్లు ప్రధానంగా సామాజిక మాధ్యమాల్లో పరిచయాలు, ఆన్లైన్లో ప్రకటనలతో ఈ మోసాలు చేస్తున్నారు. ట్రేడింగ్లో సలహాలు ఇస్తామంటూ వాట్సప్ గ్రూపుల్లో చేరుస్తున్నారు. ఈ గ్రూపుల్లో అప్పటికే ఉన్నవారంతా.. తాము రెట్టింపు లాభం సంపాదించామంటూ నకిలీ స్క్రీన్షాట్లను పోస్టు చేస్తుంటారు. ఇది నమ్మి కొందరు తొలుత రూ.వేలల్లో పెట్టుబడి పెట్టగా.. రెండు మూడింతలు లాభాలు ఇస్తున్నారు. ఆ తర్వాత రూ.కోట్లలో పెట్టుబడి పెట్టించి మోసం చేస్తున్నారు. హైదరాబాద్కు చెందిన విశ్రాంత ఉద్యోగి రూ.45 వేల పెట్టుబడికి రూ.8,600 లాభం రావడాన్ని నమ్మి.. 65 రోజుల్లో రూ.7.11 కోట్లు బదిలీ చేసి మోసపోయాడు.

### వలపు వలకు చిక్కి..

హనీట్రాప్ చేసి డబ్బు కొట్టేస్తున్నారు. యువతుల పేర్లతో నకిలీ ప్రొఫైల్ తయారుచేసి సందేశాలు పంపిస్తున్నారు. ఎవరైనా నమ్మి బదులిస్తే తియ్యటి మాటలతో ముగ్గులోకి దించుతున్నారు. తాను ట్రేడింగ్ చేస్తున్నట్లు నమ్మిస్తారు. వేగంగా సంపాదించడానికి మార్గమంటూ నకిలీ వెబ్సైట్, యాప్ లింకులు పంపిస్తున్నారు. నిజమేసని భావించి ఎక్కువ మంది మోసపోతున్నారు.

### ఈ జాగ్రత్తలు తప్పనిసరి

స్టాక్ మార్కెట్లో పెట్టుబడికి నిర్దేశిత ఖాతాలుంటాయి. వ్యక్తిగత ఖాతాలకు డబ్బు బదిలీ చేయమని సూచిస్తే కచ్చితంగా మోసమని తెలుసుకోవాలి.సోషల్ మీడియాలో వచ్చే రీల్స్, ప్రకటనలను.. వాట్సప్ లో వచ్చే లింకుల్ని చూసి పెట్టుబడులు పెట్టద్దు. అనుమతి లేకుండా వాట్సప్, టెలిగ్రామ్ గ్రూపుల్లో చేరిస్తే వెంటనే లెఫ్ట్ అవ్వాలి.నేరగాళ్ల చేతితో మోసపోయి డబ్బు కోల్పోతే ఆలస్యం చేయకుండా 1930 టోల్ఫ్రీకి ఫిర్యాదు చేయాలి.

## సమయం చూసుకోండి..

## సరిచేసుకోండి

మెడక్ : గత ఏడాది పటాన్చెరు మండలం చిట్టుల్ గురుకుల పాఠశాలలో పదో తరగతి చదివిన ఓ విద్యార్థిని వృద్ధిని తేదీ మార్చుల ధ్రువపత్రంలో తప్పుగా వచ్చింది. తరువాత మార్చుకునేందుకు తీవ్ర ఇబ్బందులు పడ్డారు.రెండు సంవత్సరాల క్రితం సంగారెడ్డి ప్రభుత్వ ఉన్నత పాఠశాలలో చదివిన ఓ విద్యార్థి పేరులో అక్షరం తప్పు పడింది. సరి చేయించుకోకపోవడంతో ఇప్పుడు కార్యాలయాల చుట్టూ తిరగాల్సి వస్తోంది. ప్రతి విద్యార్థికి పదో తరగతి ధ్రువపత్రం కీలకం. ఇందులోని వివరాలే భవిష్యత్తులో అన్ని ధ్రువపత్రాల్లో సమారు చేస్తారు. తల్లిదండ్రులు, పాఠశాలల సిబ్బంది చేసే కొన్ని పొరపాట్ల వల్ల దోషాలు దొర్లుతున్నాయి. సరిచేయకపోతే ఉద్యోగావకాశాలు, విదేశాల్లో ఉన్నత చదువులతో పాటు ఒక్కోసారి భవిష్యత్తుకు ఇబ్బంది అయ్యే ప్రమాదం ఉంటుంది. 2025-26 విద్యా సంవత్సరంలో పదో తరగతి విద్యార్థుల పేర్లు, వివరాల మార్పునకు విద్యాశాఖ సమయం ఇచ్చింది.

### అధికారి కార్డు సాయంతో..

ఉమ్మడి మెడక్, వికారాబాద్ జిల్లాల్లో పదో తరగతి పరీక్షలకు సంబంధించిన ప్రక్రియ ప్రారంభమైంది. యూడైన్ ఆధారంగా



విద్యార్థుల వివరాలను ప్రభుత్వ ప్రైవేట్, గురుకుల, కస్తూర్బా, ఆదర్శ పాఠశాలల్లో సమారు చేస్తున్నారు. ఏమైనా తేడా ఉంటే సవరించు రెండో వారం వరకు గడువు ఇచ్చారు. విద్యార్థి, తల్లిదండ్రుల ఇంటి పేర్లలో అక్షరాలు.. వృద్ధిని తేదీ, నెల, సంవత్సరం, ఇతర వివరాలను అధికారి కార్డు సహాయంతో సరి చేసుకోవచ్చు. కులం పేరు తప్పుగా ఉంటే తహసీల్దార్ జారీ చేసిన కుల ధ్రువీకరణ పత్రం జత చేయాల్సి ఉంటుంది. పదో తరగతి ధ్రువపత్రానికున్న ప్రాధాన్యత దృష్ట్యా తల్లిదండ్రులు సమయం కేటాయించి పిల్లల వివరాలు తనిఖీ చేసుకోవాలి. హెచ్ఎంఎస్ సైతం పరిశీలించాలి.

### తప్పనిసరిగా వచ్చి పరిశీలించాలి

- వెంకటేశ్వర్లు, జిల్లా విద్యాధికారి, సంగారెడ్డి

ఒకసారి సక్రిప్టికే వచ్చిన తరువాత మార్పులు చేయడం అంత సులభం కాదు. అందువల్ల ఇప్పుడే పాఠశాలకు వెళ్లి తల్లిదండ్రులు అన్ని వివరాలను సరిచూసుకోవాలి.

## నషా.. వీడితేనే

## బతుకుపై ఆశ

కరీంనగర్: దేశంలోని విద్యార్థులు, యువకుల బంగారు భవిష్యత్తును మూడకద్రవ్యాలు నాశనం చేస్తున్నాయి. ఈ మత్తు ఆరోగ్యంపై తీవ్ర ప్రభావం చూపడంతోపాటు సమాజంలో కుటుంబం, ఆత్మ గౌరవాలు దెబ్బతిస్తుంది. చిన్న వయసులోనే జీవితాలు అతలాకుతలం అవుతున్నాయి. అప్పుట్లో ఎక్కడో కొంతవరకు రహస్యంగా జరిగే ఈ మూడకద్రవ్యాల వ్యవహారం కొన్ని విద్యాసంస్థల వరకు పాకింది. దీనిని దృష్టిలో ఉంచుకొని కేంద్ర ప్రభుత్వం 'సషా ముక్త భారత్ అభియాన్' అవగాహన కార్యక్రమాలు నిర్వహిస్తోంది. ఈ చైతన్య కార్యక్రమం అయిదేళ్లు పూర్తి చేసుకున్న సందర్భంగా దేశవ్యాప్తంగా మరింత విస్తృత ప్రచారం చేపట్టాలని కేంద్రం నిర్ణయం తీసుకుంది. జిల్లా మహిళా, శిశు సంక్షేమ శాఖ ఆధ్వర్యంలో ఈ నెలాఖరు వరకు ప్రచార, అవగాహన కార్యక్రమాలు చేపట్టునుంది. పలు శాఖలను సమన్వయం చేసుకొని ముందుకు వెళ్లడానికి అవసరమైన ప్రణాళికలు రచించింది. జిల్లాలో విజయవంతం చేయడానికి కలెక్టర్ పమేలా నత్తతి ప్రత్యేక చొరవ చూపుతూ పలుమార్లు సమీక్ష సమావేశాలు నిర్వహించారు. వివిధ శాఖల అధికారులు సమన్వయంతో పని చేసేలా దిశనిర్దేశం చేశారు.

### అన్ని శాఖల సమన్వయంతో..

జిల్లా మహిళా, శిశు సంక్షేమ శాఖ, అనుబంధ బాలల పరిరక్షణ విభాగం, సఖి, చైల్డ్ లైన్-1098, పోషణ అభియాన్లతోపాటు మున్సిపల్, నెహ్రూ యువ కేంద్రం, గ్రామీణాభివృద్ధి, పోలీస్ శాఖలతోపాటు నవ్వునంద సంస్థల సాయంతో భాగస్వామ్యంతో ప్రచార కార్యక్రమాలను నిర్వహిస్తున్నారు. ముఖ్యంగా పాఠశాలలు, జూనియర్, డిగ్రీ, పీజీ, వైద్య, ఫార్మసీ తదితర కళాశాలల్లో 'సషా ముక్త భారత్'లో భాగంగా అవగాహన కల్పిస్తున్నారు. పలు విద్యాసంస్థల ప్రతినిధులతో ఇప్పటికే ప్రత్యేక సమావేశాలు నిర్వహించారు. మత్తుకు బానిస కావడంతో వచ్చే నష్టాల గురించి అవగాహన కల్పిస్తున్నారు. మూడక ద్రవ్యాలు స్వీకరించబోమని విద్యార్థులతో ప్రతిజ్ఞలు చేయించిన



అనంతరం మారథాన్లు నిర్వహిస్తున్నారు. గోడల మీద రాతలు, చిత్రాలతోపాటు గోడపత్రికలతో ప్రచారం నిర్వహిస్తున్నారు. చిత్రలేఖనం, డ్రాయింగ్, క్విజ్ పోటీలు నిర్వహించి, విజేతలకు బహుమతులు అందజేస్తున్నారు.

### విస్తృత ప్రచారం...

- సరస్వతి, జిల్లా సంక్షేమ అధికారి

సషా ముక్త భారత్ అభియాన్ కార్యక్రమంలో మూడకద్రవ్యాలతో కలిగే అనర్థాలపై విభిన్న కార్యక్రమాల ద్వారా విస్తృత ప్రచారం నిర్వహిస్తాం. ఇప్పటికే అవసరమైన ప్రణాళికలు రచించాం. జిల్లా కలెక్టర్ ఆదేశాల మేరకు పలు శాఖల సమన్వయంతో కార్యక్రమాలు విజయవంతమయ్యేలా సమష్టిగా కృషి చేస్తాం.

# ‘తాళ’మేస్తారు.. తీస్తారు



భవనాన్ని లేదా నిర్మాణ ప్రాంగణానికి సీజ్ చేయాలని ఆదేశించాయి. ఆ మేరకు ఈ ఏడాది జూన్లో కమిషనర్ ఆర్డీ కర్వన్ బల్లియా అధికారులకు.. అక్రమ నిర్మాణాలకు తాళం వేసే ప్రక్రియను అమలు చేయడంపై మార్గదర్శకాలు ఇచ్చారు. జీహెచ్ఎంసీ చట్టం-1956లోని సెక్షన్ 461-ఏ కింద భవనాలను సీజ్ చేసే అధికారాన్ని సర్వోత్తమ కమిషనర్, జోనల్ కమిషనర్లకు కేటాయిస్తూ కమిషనర్ ఉత్తర్వు జారీ చేశారు.

### ఉల్లంపెస్తే క్రిమినల్ కేసులే..

సర్కిల్ కమిషనర్ సీజ్ చేసిన భవనాన్ని తిరిగి నిర్మించాలంటే జోనల్ కమిషనర్ అనుమతి ఉండాలని, జోనల్ కమిషనర్ సీజ్ చేసిన భవనాలను తెరిచేందుకు కమిషనర్ ఉత్తర్వు ఇవ్వాలి ఉంటుంది. ఈ నిబంధన ఉల్లంఘిస్తోన్న అధికారులను గుర్తించి చర్యలు తీసుకుంటామని నగర ముఖ్య ప్రణాళికాధికారి శ్రీనివాస్ తెలిపారు. ఆ రెండు జోన్లలో ఎక్కువ..

ఇప్పటి వరకు సుమారు గ్రేటర్ పరిధిలో 300 భవనాలను జీహెచ్ఎంసీ సీజ్ చేసింది. శేరిలింగంపల్లి జోన్లోని మాదాపూర్, కొండాపూర్ ప్రాంతాలు, ఖైరతాబాద్ జోన్ జూబ్లీహిల్స్, బంజారాహిల్స్ ప్రాంతాల్లో అక్రమ నిర్మాణాల మాటున రూ.కోట్లు వసూలు చేసే ప్రధాన రహదారులపైనా అక్రమ నిర్మాణాలను అనుమతిస్తున్నారు. కొండాపూర్ రాఫువేంద్ర కాలనీలో జీ02కు అనుమతి తీసుకుని ఆరంభిస్తున్న కట్టగా.. అధికారులు సీజ్ చేశారు. నెల తిరగకుండానే పనులు మొదలయ్యాయి.రూ.20లక్షలు చేతులు మారాయనే విమర్శలున్నాయి. :

చందానగర్ గంగారంలో అనుమతి లేకుండా కడుతున్న భవనాన్ని అధికారులు సీజ్ చేశారు. ముదువులు ముట్టడంతో.. పనులు తిరిగి మొదలయ్యాయి. అన్నపూర్ణ స్టూడియో దిగువన ఇటీవలే జూబ్లీహిల్స్ సర్కిల్ అధికారులు అనుమతి లేకుండా కడుతున్న ఆరంభిస్తున్న సీజ్ చేశారు. పనులు మూలం ఆగలేదు.

అదే సర్కిల్ పరిధిలో అనుమతి లేకుండా కార్ల షోరూమ్ ఏర్పాటు చేశారు. సీజ్ చేయడానికి వెళ్లిన అధికారులు.. ఆ పని చేయకుండానే వెనదిగడగంపై మరిన్ని అనుమానాలు రేకెత్తుతున్నాయి.

హైదరాబాద్: అనుమతి లేని నిర్మాణాలు, అనధికార అంతస్తులే లక్ష్యంగా అవినీతి అధికారులు రెచ్చిపోతున్నారు. భవనాలను సీజ్ చేసే అధికారాన్ని దుర్వినియోగం చేస్తున్నారు. మామూళ్ల కోసం వాడుకుంటున్నారు. యజమానులు లంచం ఇవ్వగానే.. నదరు అధికారులు ఆయ భవనాల వైపు కన్నెత్తి చూడట్లేదు. ఏమీ తెలియనట్లు ఉండిపోతున్నారు.

### ఉన్నత న్యాయస్థానాల సూచనలతో..

అనుమతి లేని భవనాలను నియంత్రించేందుకు ప్రభుత్వాలకు సుప్రీంకోర్టు, రాష్ట్ర ఉన్నత న్యాయస్థానం కొన్ని సూచనలు చేశాయి. మొదటి దశలోనే అనుమతి లేని భవనాలను గుర్తించి, అక్కడికక్కడే..



హైదరాబాద్: శాంతి భద్రతలను కాపాడటంలో పోలీసులు ప్రాణాలను సైతం పణంగా పెడుతున్నారని సీఎం రేవంత్ రెడ్డి అన్నారు. గోపామహల్ పోలీసు గ్రౌండ్స్ లో పోలీసు అమరవీరుల సంస్మరణ కార్యక్రమానికి సీఎం ముఖ్య అతిథిగా హాజరయ్యారు. విధి నిర్వహణలో వీర మరణం పొందిన పోలీసులకు శ్రద్ధాంజలి ఘటించారు. ఈ సందర్భంగా 'అమరులు వారు' పుస్తకాన్ని సీఎం ఆవిష్కరించి.. తొలి ప్రతిని దీజీపీ శివధర్మకు అందించారు. “ఏటా ఈరోజు పోలీసు అమరవీరులను స్మరించుకుంటున్నాం. పోలీసు అంటే సమాజానికి నమ్మకం, భరోసా. మనకోసం ప్రాణాలు అర్పించిన అమరవీరులు ఎందరో ఉన్నారు. అమరులైన పోలీసు కుటుంబాలకు ప్రభుత్వం అండగా ఉంటుంది. ఇటీవల చనిపోయిన ప్రమోద్ కుటుంబానికి అన్ని విధాలుగా సాయం చేస్తాం. పోలీసు అమరవీరుల కుటుంబాలకు ఇంటిస్థలం కేటాయిస్తున్నాం. పలు విభాగాల్లో మన పోలీసులు దేశంలోనే అగ్రస్థానంలో ఉన్నారు. ఆసాంఘిక కార్యకలాపాలు జరగకుండా పోలీసులు అడ్డుకుంటున్నారు. డ్రగ్స్ మహమ్మారిపై పోరాడేందుకు ఈగల్ పేరుతో బృందాలను నియమించాం. ఇటీవల అనేక మంది మామోయిస్తులు పోలీసుల ఎదుట లొంగిపోయారు. జనజీవన స్రవంతిలో కలవాలని మిగతా మామోయిస్తులనూ కోరుతున్నా” అని సీఎం తెలిపారు.



హైదరాబాద్: జూబ్లీహిల్స్ ఉప ఎన్నిక కోసం భాజపా అభ్యర్థి లంకల దీపక్ రెడ్డి నామినేషన్ దాఖలు చేశారు. తొలుత వెంకటగిరిలోని విజయదుర్గ పోచమ్మ ఆలయంలో దీపక్ రెడ్డితో కలిసి కేంద్ర మంత్రి కిషన్ రెడ్డి, పార్టీ రాష్ట్ర అధ్యక్షుడు రామచందర్ రావు ప్రత్యేక పూజలు నిర్వహించారు. అక్కడి నుంచి భారీ ర్యాలీగా షేక్ పేట తహశీల్దార్ కార్యాలయానికి వెళ్లి నామినేషన్ చేశారు. 2023 ఎన్నికల్లోనూ దీపక్ రెడ్డి జూబ్లీహిల్స్ భాజపా అభ్యర్థిగా పోటీ చేశారు. ప్రస్తుతం హైదరాబాద్ సెంట్రల్ జిల్లా అధ్యక్షుడిగా ఉన్నారు. జూబ్లీహిల్స్ ఉప ఎన్నిక నామినేషన్లకు నేడే చివరి రోజు. ఇవాళ మధ్యాహ్నం 12 గంటల వరకు 13 నామినేషన్లు దాఖలైనట్లు అధికారులు తెలిపారు.



బంజారాహిల్స్: సీఎం రేవంత్ రెడ్డికి ప్రజల ప్రాణాలంటే లెక్కలేదని మాజీ మంత్రి కేటీఆర్ విమర్శించారు. హైదరాబాద్ లో బస్టి దవాఖానాలను భారత రాష్ట్ర సమితి పరిశీలించింది. ఇందులో భాగంగా ఆ పార్టీ కార్యనిర్వాహక అధ్యక్షుడు కేటీఆర్ బంజారాహిల్స్ గురు బ్రహ్మ నగర్ లోని బస్టి దవాఖానాకు వెళ్లారు. వైద్యులారితో మాట్లాడి వివరాలు తెలుసుకున్నారు. అనంతరం మీడియాతో మాట్లాడారు. “ప్రజారోగ్యాన్ని కాంగ్రెస్ ప్రభుత్వం గాలికి వదిలేసింది. హైదరాబాద్ నగరం చెత్తా చెదారంతో నిండిపోయింది. ఉచితంగా వైద్య పరీక్షలు అందించే టీ-డయాగ్నోస్టిక్స్ ను పక్కన పెట్టేశారు. బస్టి దవాఖానాల వైద్యులకు 4 నెలలుగా జీతాలు ఇవ్వడం లేదు. మేం చేపట్టిన టీమ్స్ ఆస్పత్రులను ఈ ప్రభుత్వం నిర్లక్ష్యం చేస్తోంది. త్వరలో టీమ్స్ ఆస్పత్రుల వద్ద ధర్మా చేస్తాం” అని అన్నారు. ఈ సందర్భంగా స్థానిక ఎమ్మెల్యే దానం నాగేందర్ పై కేటీఆర్ విమర్శలు చేశారు. “భారత రాష్ట్ర సమితి నుంచి గెలిచిన దానం ఏ పార్టీలో ఉన్నారో అందరికీ తెలుసు. కాంగ్రెస్ పార్టీ క్యాంపెయినింగ్ జాబితాలో ఆయన పేరు చేర్చడం సిగ్గుచేటు. పార్టీ మారలేదంటూ స్పీకర్ వద్ద అబద్ధాలు చెబుతున్నారు. ఏజెన్సీ అంటే.. ఆల్ ఇండియా కరప్షన్ కమిటీ” అని విమర్శించారు. బస్టి దవాఖానాల్లో కనీస పనతులు లేవని మాజీ మంత్రి హరీశ్ రావు విమర్శించారు. అక్కడికి వెళ్లాలంటేనే పేదలు భయపడుతున్నారన్నారు. ఆరోగ్యశ్రీ బిల్లులు భారీగా పేరుకుపోయాయని ప్రభుత్వంపై ఆయన ద్వేషమెత్తారు.

## హరీష్ కు మంత్రి అడ్డూరి ఛాలెంజ్



హైదరాబాద్, అక్టోబర్ 21: మాజీ మంత్రి హరీష్ రావుకు మంత్రి అడ్డూరి లక్ష్మణ్ ఛాలెంజ్ విసిరారు. కేబినెట్ పై బీఆర్ఎస్ నేతలు అనుచిత వ్యాఖ్యలు చేస్తున్నారని.. కేబినెట్ సమావేశంలో వ్యక్తిగత అంశాలు చర్చ చేయలేదని తాను ప్రమాణం చేస్తానని మంత్రి స్పష్టం చేశారు. అలాగే ఈ వ్యవహారంపై మాజీ మంత్రికి సవాల్ విసిరారు మంత్రి. ‘సిద్ధిపేట వెంకటేశ్వర ఆలయంలో ప్రమాణం చేద్దామా? హరీష్ సెంటిమెంట్ గా భావించే దేవుడిపై ప్రమాణం

చేయగలడా? ఇద్దరం తడిబట్టలతో ప్రమాణం చేద్దామా? మా తల్లి తండ్రులపై ప్రమాణం చేసి నేను ప్రమాణం చేస్తాను. నేను ముఖ్యమంత్రి అనుమతి తీసుకొని వస్తాను. నువ్వు (హరీష్) ఆరోపించిన విషయాలను నిజమని ప్రమాణం చేయగలవా? ఏ శనివారం వస్తారో హరీష్ రావు చెప్పాలి. ఛాలెంజ్ ను హరీష్ స్వీకరించాలి. కొండా సురేఖ బిడ్డ.. మా అందరికీ బిడ్డ లాంటిదే’ అంటూ మంత్రి అడ్డూరి పేర్కొన్నారు. హరీష్ బోషరతుగా క్షమాపణ చెప్పాలని డిమాండ్ చేశారు. కేబినెట్ మంత్రులను దుడుచుకోవ్వం బ్యాచ్ అంటారా అంటూ పైర్ అయ్యారు. కేబినెట్లో జరగని విషయాలను జరిగాయని ప్రచారం చేయడం దుర్మార్గమని మండిపడ్డారు. అబద్ధాలకు కేరాఫ్ అడ్రస్ బీఆర్ఎస్ పార్టీ అంటూ వ్యాఖ్యలు చేశారు. బీఆర్ఎస్ ప్రభుత్వం ఉన్నప్పుడు కాంగ్రెస్ సోషల్ మీడియా కార్యకర్తలపై దాదాపు 600 పైగా ఎఫ్ఐఆర్ లు నమోదు చేశారని తెలిపారు. ఉస్మానియా యూనివర్సిటీ విద్యార్థులపై గత ప్రభుత్వం క్రూరంగా ప్రవర్తించిందని విమర్శించారు. రైతుల చేతులకు బేడిలు వేసిన చరిత్ర కేటీఆర్ ప్రభుత్వానిదన్నారు. పదేండ్లు మేమే రాజులం తామే మంత్రులం అన్నట్లు వ్యవహరించారని మంత్రి అడ్డూరి లక్ష్మణ్ దుయ్యబట్టారు.



## సీఎం రేవంత్ రెడ్డితో కాండా సురేఖ దంపతుల భేటీ

హైదరాబాద్: మంత్రి కొండా సురేఖ దంపతులు సోమవారం సీఎం రేవంత్ రెడ్డితో సమావేశమయ్యారు. జూబ్లీహిల్స్ లోని ముఖ్యమంత్రి నివాసంలో భేటీ అయ్యారు. ఉపముఖ్యమంత్రి భట్టి విక్రమార్కు, టీపీసీసీ అధ్యక్షుడు మహేశ్ కుమార్ గౌడ్ లు కొండా దంపతులను సీఎం నివాసానికి తీసుకెళ్లారు. మంత్రి ఓఎస్ టీగా ఉన్న సుమంత్రను ఇటీవల తొలగించడం, ఆయన కోసం పోలీసులు మంత్రి ఇంటికి వెళ్లడం తదితర పరిణామాలు చర్చనీయాంశంగా మారిన విషయం తెలిసిందే.

**ఇదీ వివాదం..** మంత్రి కొండా సురేఖ దంపతులు, మంత్రి పొంగులేటి శ్రీనివాస్ రెడ్డిల మధ్య వివాదం మొదలైంది. మేదారం టెండర్ల పంచాయతీ, దక్కన్ సిమెంట్ యాజమాన్యాన్ని బెదిరించినట్లు ఆరోపణలపై కొండా సురేఖ ఓఎస్ టీ సుమంత్రను తొలగించడం తీవ్ర వివాదాస్పదంగా మారింది. ఆయన కోసం పోలీసులు సురేఖ నివాసానికి వెళ్లడం, అక్కడ మంత్రి కుమార్తె సుస్మిత అడ్డుకోవడమూ తీవ్ర చర్చకు దారితీసింది. వీటన్నింటిపై ఏజెన్సీ తీవ్ర ఆగ్రహం వ్యక్తం చేసిన నేపథ్యంలో.. ఇప్పుడు సీఎం రేవంత్ తో కొండా దంపతులు భేటీ అయ్యారు.



## కేంద్రంపై మండిపడ్డ మామోయిస్తులు.. మరో సంచలన నిర్ణయం

రాయ్ పూర్ : దేశంలో మామోయిస్తుల నిర్మూలన కోసం కేంద్ర, రాష్ట్ర ప్రభుత్వాలు అనుసరిస్తున్న వైఖరిపై ఆ పార్టీ అగ్రహం వ్యక్తం చేసింది. ఆ క్రమంలో అక్టోబర్ 24వ తేదీన దేశవ్యాప్త బంద్ కు మామోయిస్తు పార్టీ పిలుపునిచ్చింది. ఈ మేరకు అభ్యుదయ పేరుతో కేంద్ర కమిటీ మంగళవారం ఒక లేఖను విడుదల చేసింది. కార్పొరేట్ల ప్రయోజనాల కోసం కేంద్ర, రాష్ట్ర ప్రభుత్వాలు కగార్ యుద్ధాన్ని సాగిస్తూ.. మామోయిస్తులను హత్య చేయడానికి నిరసనగా ఈ బంద్ కు పిలుపునిచ్చినట్లు కేంద్ర కమిటీ విడుదల చేసిన ఆ లేఖలో పేర్కొంది. మామోయిస్తుల హత్యలకు నిరసనగా అక్టోబర్ 23వ తేదీ వరకు నిరసన వ్యక్తం చేయాలని ఆ పార్టీ స్పష్టం చేసింది. ఆపరేషన్ కగార్ నిలిపి వేయడానికి దేశవ్యాప్తంగా ప్రజా ఉద్యమం నిర్వహించాలని ఆ లేఖలో సూచించింది. 2026, మార్చి నెలాఖరు నాటికి మామోయిస్తులను శాశ్వతంగా నిర్మూలించి.. మామోయిస్తు రహిత భారత్ గా మారుస్తామని కేంద్ర ప్రభుత్వం ప్రకటించింది. అందులో భాగంగా కేంద్రం ఆపరేషన్ కగార్ చేపట్టి.. వ్యూహాత్మకంగా అడుగులు వేస్తుంది. ఆ క్రమంలో మామోయిస్తులు లొంగిపోయి.. జన జీవన స్రవంతిలో కలిసిపోవాలని కేంద్రం

పిలుపునిచ్చింది. దాంతో వందల సంఖ్యలో మామోయిస్తులు ప్రభుత్వం ఎదుట లొంగిపోయారు. ఇక దేశంలోని ఛత్తీస్ గఢ్, మహారాష్ట్ర, జార్ఖండ్ మినహా మిగతా అన్ని రాష్ట్రాలు మామోయిస్తు రహితంగా మారాయి. అయితే ఛత్తీస్ గఢ్ లో మాత్రం మామోయిస్తులు బలంగా ఉన్నారు. దీంతో ఆ రాష్ట్రంలో కేంద్ర, రాష్ట్ర బలగాలు.. నిరంతరాయంగా కూలబింగ్ నిర్వహిస్తున్నాయి. దాంతో వరుస ఎన్ ఫోర్స్ మెంట్ చోటు చేసుకుని.. పలువురు మామోయిస్తు అగ్రనేతలు మరణించారు. అలాగే వందల మంది మామోయిస్తులు సైతం మృతి చెందారు. భారీగా మామోయిస్తులు సైతం ఆర్వోయ్యారు. ఇంకోవైపు తాజాగా మామోయిస్తు పార్టీలో అగ్రనేతగా ఉన్న మల్లోజులు వేణుగోపాల్ దాదాపు వంద మంది మామోయిస్తులతో కలిసి మహారాష్ట్ర సీఎం దేవేంద్ర ఘడ్ కర్ ఎదుట లొంగిపోయారు. అలాగే ఛత్తీస్ గఢ్ సీఎం ఎదుట వురో మామోయిస్తు అగ్రనేత ఆశక్తి సైతం వందల మందితో కలిసి లొంగిపోయారు. ఈ సందర్భంగా ప్రభుత్వానికి మామోయిస్తులు భారీగా ఆయుధాలను అప్పగించారు. అయితే మల్లోజుల వేణుగోపాల్, ఆశక్తి సైతం వందల లొంగిపోవడంపై మామోయిస్తు పార్టీ కేంద్ర కమిటీ నిప్పులు చెరిగింది. ఇది ముమ్మారికి దిబ్బల ద్రోహమంటూ వారిపై మండిపడింది.



## సర్కార్ కు బుద్ధి రావాలంటే జాబ్లిహిల్స్ ఎన్నికల్లో బీఆర్ఎస్ ను గెలిపించాలి: హరీష్

హైదరాబాద్ : బస్టి ఉండే ప్రజలు ఆరోగ్యవంతుగా ఉండేందుకు కేటీఆర్ బస్టి దవాఖానాలు ప్రారంభించారని బీఆర్ఎస్ మాజీ మంత్రి హరీష్ రావు గుర్తుచేశారు. కాంగ్రెస్ పాలనలో బస్టి దవాఖానాలకు సున్నీ పద్ధతినే అగ్రహం వ్యక్తం చేశారు. రేవంత్ రెడ్డి సర్కార్ కు బుద్ధి రావాలంటే జూబ్లీహిల్స్ ఎన్నికల్లో బీఆర్ఎస్ ను గెలిపించాలని కోరారు. రంగారెడ్డి జిల్లా శరీరింగంపల్లి నియోజకవర్గం ఓల్డ్ లింగంపల్లి బస్టి దవాఖానం ఆయన సందర్శించి మాట్లాడారు. ‘బస్టి ప్రజలకు ఇబ్బంది కలగవద్దు. తమ గడప దగ్గరనే, తమ వాకిట్లోనే వైద్యం అందించాలని ఉద్దేశ్యంతో దేశంలోనే మొట్టమొదటిసారిగా బస్టి దవాఖానాలను బీఆర్ఎస్ హయాంలో ప్రారంభించడం జరిగింది.’ అని వ్యాఖ్యానించారు. బీఆర్ఎస్ హయాంలో రాష్ట్రవ్యాప్తంగా 450 బస్టి దవాఖానాలు ఏర్పాటు చేసి.. ఒక్క హైదరాబాద్ లోనే 350 బస్టి దవాఖానాలు ఏర్పాటు చేశామని హరీష్ చెప్పారు. తమ హయాంలో 110 రకాల మందులు ఉచితంగా అందించే వాళ్ళమని పేర్కొన్నారు. 130 రకాల పరీక్షలు ఉచితంగా చేసి పేషంట్ల ఫోన్ లకి రిపోర్టులు పంపించే వాళ్ళమని వివరించారు. ఆరు నెలల నుండి జీతం రావడం లేదని నిబ్బంది ఆవేదన వ్యక్తం చేసినట్లు తెలిపారు. బస్టి దవాఖానాలో పనిచేసే నిబ్బందికి ఆరు నెలల నుంచి జీతాలు రాకపోతే వారు పని ఎలా చేస్తారు? అని ప్రశ్నించారు. రేవంత్ రెడ్డి ప్రభుత్వం చెప్పేదాకానే చేసేదాకాని ఎద్దేవా చేశారు. ఒకటో తారీఖు అందరికీ జీతాలు ఇస్తామని చెప్పాన్నా.. కాంగ్రెస్ ప్రభుత్వం బస్టి దవాఖానాలో పనిచేస్తున్న

నిబ్బందికి ఆరు నెలల నుంచి జీతం లేదని అగ్రహం వ్యక్తం చేశారు. కేవలం 60, 70 రకాల మందులు మాత్రమే అందుబాటులో ఉన్నాయని.. 40 రకాల మందులు సన్న లేదని హరీష్ మండిపడ్డారు. ముఖ్యమంత్రి సొంత నియోజకవర్గంలో 108 సర్వీస్ సకాలంలో రాకపోవడం వల్ల, వైద్యం అందకపోవడం వల్ల మనవి ప్రాణం పోయిందని అగ్రహం వ్యక్తం చేశారు. హాస్పిటల్ కేటీఆర్ కిట్లు ఇవ్వకపోవడం వల్ల 20% డెలివరీలు ప్రైవేటు ఆసుపత్రికి బదిలీ అయ్యాయని చెప్పారు. కేటీఆర్ మీద కోపంతో పథకాలను బంద్ చేసి పేద ప్రజలు ఇబ్బంది పడుతున్నారని మండిపడ్డారు. ఎంతసేపు మధ్యం దుకాణాలు పెంచుదామా, సారా ఎట్లా అమ్ముదామా, పైసలు ఎట్లు సంపాదిదామా, అని తప్ప రేవంత్ రెడ్డికి వేరే ఆలోచన లేదన్నారు. వైస్ షాపుల టెండర్లకు రెండు లక్షల నుండి మూడు లక్షలకు పెంచి అడ్డగోలుగా రెవ్యూ సంపాదించాలని రేవంత్ రెడ్డి హుస్సూనియో ఆరోపించారు. జనం తాగలే ఊతలే రేవంత్ రెడ్డి కిట్టి నించాలే కానీ.. ఒకనాడు అయినా ప్రజా ఆరోగ్య వ్యవస్థపై రివ్యూ చేసేవారేవంత్ రెడ్డి? అని ప్రశ్నించారు. కాంగ్రెస్ పాలనలో బస్టి కిట్లు ప్రజలకు రాకపోవడం లేదన్నారు. తమ హయాంలో ప్రైవేట్ ఆసుపత్రిలో ఆరోగ్యశ్రీ బకాయిలు చెల్లించకపోతే సేవలు నిలిపివేస్తామని హెచ్చరించాలన్నారు. కేటీఆర్ ప్రభుత్వం ఆరోగ్య శ్రీ కింద రూ. 7,000 కోట్లు చెల్లించాల్సి వేసిందని గుర్తు చేశారు. రూ. 3000 కోట్లు సీఎంఆర్ఎఫ్ కింద అప్పటికి ప్రభుత్వం అందించినది గుర్తు చేశారు. ఎంపెయిన్ హెల్త్ స్కీమ్, జర్నలిస్ట్ హెల్త్ స్కీమ్ పనిచేయడం లేదన్నారు.

## ఉద్యోగులకు వర్క్ ట్రైమ్ హెబామ్!

ప్రముఖ బెక్ డిగ్గజ సంస్థ గూగుల్ కు కూడా నల్లుల బెడద తప్పడం లేదు. దీంతో ఆఫీసును తాత్కాలికంగా మూసివేసి.. ఉద్యోగులకు వర్క్ ట్రైమ్ హెబామ్ ఇచ్చింది. ఈ మేరకు ఆ సంస్థ ఉద్యోగులకు ఈ మొయల్ పంపించింది. అసలేం జరిగిందంటే.. మాన్ హాట్లర్ చెప్పియా క్యాంపెయిన్ లోని గూగుల్ ఆఫీసులో ఈ ఘటన చోటుచేసుకుంది. గూగుల్ కు చెందిన పర్యావరణ, ఆరోగ్యం, భద్రతాధికారులు ఈనెల 19న తమ ఉద్యోగులకు ఓ ఈమెయిల్ ను పంపించారు. దాని ప్రకారం.. ఆఫీసులో నల్లుల బెడద ఉన్నట్లు స్పీడర్ డాగ్ గుర్తించినదన్నారు. అందుకే ఈ సమస్య పరిష్కారమయ్యే వరకు ఆఫీసుకు రావద్దని తమ ఉద్యోగులకు తెలియజేశారు. ఈ క్రమంలో నల్లుల నివారణకు కార్యాలయం చర్యలు చేపట్టింది. సోమవారం నుంచి ఆయా ఉద్యోగులు తిరిగి కార్యాలయానికి వచ్చేందుకు అనుమతిచ్చింది. ఇక, నల్లులకు సంబంధించి దురదలాంటి లక్షణాలు ఏమైనా బయటపడితే వెంటనే తెలియజేయాలని కోరింది. తమ ఇళ్లలో నల్లులు కన్నెస్తే.. వాటి నివారణకు సంబంధించిన ప్రొఫెషనల్స్ ను సంప్రదించాలని సూచించింది. న్యూయార్క్ లోని గూగుల్ ఆఫీసులో పెద్ద మెత్తంలో జంతువుల బొమ్మలు ఉంచడం వల్లే ఇది వ్యాపించి ఉండవచ్చని కార్యాలయ వర్గాలు తెలిపాయి. నల్లుల బారినపడి.. ఏమైనా లక్షణాలు కనిపిస్తే దానికి సంబంధించిన నివేదికలు అందజేయాలని ఉద్యోగులకు సూచించింది. దీంతోపాటు పనిచేసే ప్రాంతంలో వాటిని ఎక్కవైనా గుర్తించినట్లుంటే తెలపాలని పేర్కొంది. ఇక, న్యూయార్క్ లోని గూగుల్ ఆఫీసులో నల్లుల బెడద ఘటన చోటుచేసుకోవడం ఇది రెండోసారి. 2010లో కూడా ఇలాంటిదే జరిగింది.